

# IL-QNIEPEN TAL-LUNZJATA

## ILHNA JIDWU MAL-BIRGU GHAL NOFS SEKLU SHIH

**M**eta fl-imghoddi ma kienx hawn il-mezzi ta' komunikazzjoni li ghandna llum, kienu l-qniepen l-ewwel li jwasslu lill-poplu dak li jkun jigr madwaru. Ma kinux biss l-ilhna li bihom il-knisja kienet titkellem ma' wliedha, iżda kienu wkoll it-tmun li jrieġi r-rutina ta' kull jum tal-gimgha. Kellhom (u sa ċertu punt, f'xi nhawi ghad ghandhom) lingwaġġ li kien jifhmu kulhadd.

Mix-xehta li biha kienu jindaqqu, in-nies kienet tintebah, mhux biss li kien qorob il-hruġ ta' xi quddiesa jew xi funzjoni oħra, iżda tasal tobsor ukoll x'hin seta' kien. Jekk xi hadd kien ikun wasal għall-aħhar sagramenti, jew għadda għal hajja oħra, il-qniepen kienu jkunu l-ewwel li jagħtu l-bxara mar-rahal kollu. Min-naħa l-oħra, fil-Birgu, permezz tat-tokki mghaġġla b'xi wahda mill-qniepen iż-żghar, maghrufa bhala "lawd" jew "lawdijiet", in-nies kienet issir taf li giet fid-dinja hlejqa ġdida. <sup>(1)</sup> Ukoll waqt xi maltemp ikrah, in-nies kienet titwennes meta tisma' t-tokki kiebjta tagħhom.

Din ir-rabta mal-kampnar in-nies kienet tridha għax thossha meħtieġa. Fl-istess hin, dawk li kellhom il-knejjes taht il-harsien tagħhom dan għarfuh u kienu jaraw x'jagħmlu biex il-kampnar tagħhom ikun mghammar kif meħtieġ.



Il-kampnar storiku tal-Knisja tal-Lunzjata l-qadima li ġgarrfet fit-Tieni Gwerra Dinjija

### IL-QNIEPEN L-ANTIKI

M'hux maghruf kif kien mghammar il-kampnar tal-Knisja tal-Lunzjata meta d-Dumnikani haduha taht idejhom fl-1528. Iżda f'medda ta' 50 sena, fuqu nsibu hames qniepen. Dwar dawn, Patri F.M. Azzoppardo OP halla tagħrif interessanti. <sup>(2)</sup> Halla miktub li fl-1542 saret qanpiena deskritta bhala "*del secondo*" (il-fustanija). Wara din, fl-1577 żdiedet oħra li sejhilha "*delle messe*" (tal-quddies). Fuqha din kellha skrizzjoni marbuta mat-titular tal-Knisja "ECCE ANCILLA DOMINI" - *Ara, jiena l-qaddejja tal-Mulej* (Lq 1,38.).

Wara 19-il sena, fl-1596 żdiedet dik li laqqmuha "*la nuova*" (il-ġdida). L-iskrizzjoni li saret fuqha - "ORA PRO NOBIS SANCTE PATER DOMINICE" - *Itlob għalina Missierna San Duminku* - tixhed il-qedem tal-kult ta' dan il-qaddis

Delle Carpane.

- la campagna del secondo si fece nel 1592.
- la campagna della terza si scrisse ecc. nella terza si fece nel 1599.
- la campagna quarta si scrisse ecc. nella quarta si fece nel 1606.
- la campagna quinta si scrisse ecc. nella quinta si fece nel 1613.
- la campagna sesta si scrisse ecc. nella sesta si fece nel 1620.
- la campagna settima si scrisse ecc. nella settima si fece nel 1627.
- la campagna ottava si scrisse ecc. nella ottava si fece nel 1634.
- la campagna nona si scrisse ecc. nella nona si fece nel 1641.
- la campagna decima si scrisse ecc. nella decima si fece nel 1648.
- la campagna undicesima si scrisse ecc. nella undicesima si fece nel 1655.
- la campagna dodicesima si scrisse ecc. nella dodicesima si fece nel 1662.
- la campagna tredicesima si scrisse ecc. nella tredicesima si fece nel 1669.
- la campagna quattordicesima si scrisse ecc. nella quattordicesima si fece nel 1676.
- la campagna quindicesima si scrisse ecc. nella quindicesima si fece nel 1683.
- la campagna sedicesima si scrisse ecc. nella sedicesima si fece nel 1690.
- la campagna diciassettesima si scrisse ecc. nella diciassettesima si fece nel 1697.
- la campagna diciottesima si scrisse ecc. nella diciottesima si fece nel 1704.
- la campagna diciannovesima si scrisse ecc. nella diciannovesima si fece nel 1711.
- la campagna ventesima si scrisse ecc. nella ventesima si fece nel 1718.
- la campagna vicesima si scrisse ecc. nella vicesima si fece nel 1725.
- la campagna ventunesima si scrisse ecc. nella ventunesima si fece nel 1732.
- la campagna ventiduesima si scrisse ecc. nella ventiduesima si fece nel 1739.
- la campagna ventiseiesima si scrisse ecc. nella ventiseiesima si fece nel 1746.
- la campagna ventiseiesima si scrisse ecc. nella ventiseiesima si fece nel 1753.
- la campagna ventiseiesima si scrisse ecc. nella ventiseiesima si fece nel 1760.
- la campagna ventiseiesima si scrisse ecc. nella ventiseiesima si fece nel 1767.
- la campagna ventiseiesima si scrisse ecc. nella ventiseiesima si fece nel 1774.
- la campagna ventiseiesima si scrisse ecc. nella ventiseiesima si fece nel 1781.
- la campagna ventiseiesima si scrisse ecc. nella ventiseiesima si fece nel 1788.
- la campagna ventiseiesima si scrisse ecc. nella ventiseiesima si fece nel 1795.
- la campagna ventiseiesima si scrisse ecc. nella ventiseiesima si fece nel 1802.
- la campagna ventiseiesima si scrisse ecc. nella ventiseiesima si fece nel 1809.
- la campagna ventiseiesima si scrisse ecc. nella ventiseiesima si fece nel 1816.
- la campagna ventiseiesima si scrisse ecc. nella ventiseiesima si fece nel 1823.
- la campagna ventiseiesima si scrisse ecc. nella ventiseiesima si fece nel 1830.
- la campagna ventiseiesima si scrisse ecc. nella ventiseiesima si fece nel 1837.
- la campagna ventiseiesima si scrisse ecc. nella ventiseiesima si fece nel 1844.
- la campagna ventiseiesima si scrisse ecc. nella ventiseiesima si fece nel 1851.
- la campagna ventiseiesima si scrisse ecc. nella ventiseiesima si fece nel 1858.
- la campagna ventiseiesima si scrisse ecc. nella ventiseiesima si fece nel 1865.
- la campagna ventiseiesima si scrisse ecc. nella ventiseiesima si fece nel 1872.
- la campagna ventiseiesima si scrisse ecc. nella ventiseiesima si fece nel 1879.
- la campagna ventiseiesima si scrisse ecc. nella ventiseiesima si fece nel 1886.
- la campagna ventiseiesima si scrisse ecc. nella ventiseiesima si fece nel 1893.
- la campagna ventiseiesima si scrisse ecc. nella ventiseiesima si fece nel 1900.
- la campagna ventiseiesima si scrisse ecc. nella ventiseiesima si fece nel 1907.
- la campagna ventiseiesima si scrisse ecc. nella ventiseiesima si fece nel 1914.
- la campagna ventiseiesima si scrisse ecc. nella ventiseiesima si fece nel 1921.
- la campagna ventiseiesima si scrisse ecc. nella ventiseiesima si fece nel 1928.
- la campagna ventiseiesima si scrisse ecc. nella ventiseiesima si fece nel 1935.
- la campagna ventiseiesima si scrisse ecc. nella ventiseiesima si fece nel 1942.
- la campagna ventiseiesima si scrisse ecc. nella ventiseiesima si fece nel 1949.
- la campagna ventiseiesima si scrisse ecc. nella ventiseiesima si fece nel 1956.
- la campagna ventiseiesima si scrisse ecc. nella ventiseiesima si fece nel 1963.
- la campagna ventiseiesima si scrisse ecc. nella ventiseiesima si fece nel 1970.
- la campagna ventiseiesima si scrisse ecc. nella ventiseiesima si fece nel 1977.
- la campagna ventiseiesima si scrisse ecc. nella ventiseiesima si fece nel 1984.
- la campagna ventiseiesima si scrisse ecc. nella ventiseiesima si fece nel 1991.
- la campagna ventiseiesima si scrisse ecc. nella ventiseiesima si fece nel 1998.
- la campagna ventiseiesima si scrisse ecc. nella ventiseiesima si fece nel 2005.
- la campagna ventiseiesima si scrisse ecc. nella ventiseiesima si fece nel 2012.
- la campagna ventiseiesima si scrisse ecc. nella ventiseiesima si fece nel 2019.

L-inventarju tal-qniepen l-antiki tal-Lunzjata mħolli minn Patri F.M. Azzoppardo OP

fil-Birgu. Qanpiena ohra, maghrufa bhala "la grande" (il-kbira) l-Azzoppardo jikteb li ngiebet mill-Ingilterra ma' dawk tal-Konkatedral ta' San Ġwann. (3) Din ma tantx kienet irnexxiet ghax ftiit žmien wara nkisret. Tnizzlet mill-kampnar u ssewwiet jew saret mill-ğdid ġo funderija lokali u reğghet ittellighet f'potha fl-1615. F'Novembru ta' 15-il sena wara reğghet inkisret u mtliet mill-

ğdid. Dan ix-xogħol karkar ġmielu, ħadet potha fil-kampnar fl-1639 - 9 snin wara. Ma' dawn l-erba' qniepen, Azzoppardo jżid ohra, li jiddeskriviha biss "un altra piccola" (ohra žghira). In-nuqqas ta' tagħrif dwar din jista' jwassal għal diversi interpretazzjonijiet. Tista' tkun l-eqdem waħda u għalhekk dwarha ħadd ma baqa' jiftakar xejn, jew jista' jkun ukoll li ċ-ċokon tagħha irrendiha insinifikanti.

Ta' min jinnota wkoll ix-xebħ ta' laqam il-qniepen fl-antik ma' dak użat fil-kampnari tagħna llum.

M'hux magħruf jekk sal-bidu tas-seklu dsatax, sakemm beda jiffirma s-sett preżenti, sarux xi ohrajn ġodda. Wisq probabbli li baqa' kollox kif kien.

MOVIMENT GĦAL QNIEPEN AĦJAR

Sa mill-aħħar snin tas-seklu tmintax u l-bidu tas-seklu dsatax, f'Malta jibda jinhass moviment li wassal biex f'għadd ta' knejjes isiru qniepen ġodda. Dan wassal biex fl-1788 issir waħda ta' 18-il qantar għall-Qrendi u ohra ta' l-istess piż, sena wara, għall-Imqabba, it-tnejn xogħol Ġwakkin Triganza. Mill-istess funderija, fl-1795 ħarġet waħda għal Hal Luqa ta' 14-il qantar u sena wara, ohra ta' 10 qantar għal Hal Kirkop. (4)

Dan il-moviment, għalkemm forsi b'mod moderat, jista' jkun li laqat lill-Komunità Dumnikana tal-Birgu wkoll. Iżda l-meżzi finanzjarji kienu limitati hafna. Biex tisewwa l-ħsara li ġarrbu l-knisja u l-kunvent meta splodiet il-Porvlista li kien hemm fil-qrib fl-1806, kienu meħtieġa flejjes kbar. (5) Iżda jidher li x-xewqa jew fteieġa ta' qniepen ġodda flok il-qodma, qajl qajl, għelbet dawn id-diffikultajiet; għalkemm biex dan seħħ kellhom iġghaddu għadd ta' snin.

JIBDA S-SETT TA' LLUM

Fl-1813, il-brunzar Ferdinando Leotta għamel qanpiena ta' 30 qantar għal Hal Lija. Sentejn wara, għamel ohra ta' 32 qantar għal Tal-Karmnu, il-Belt. (6) Dawn intgħoġbu minn bosta, fosthom id-Dumnikani tal-Birgu. Dan, għax meta dawn ġew biex jagħmlu qanpiena, li kellha tkun l-ewwel waħda tas-sett preżenti, għalkemm iżgħar, għażlu lilu.

Din il-qanpiena, li qieghda fil-hnejja tal-kampnar li tagħti għan-naħa tal-knisja, hi


waħda mill-ftit li fadal li harġu mill-funderija ta' Leotta. Għandha dijametru ta' 110 cm u għolja 93 cm. Hu kkalkulat li tiżen madwar 10 qnatar. Isimha magħha, għax ma' dawk midhla tal-kampnar hi mgharufa bħala "l-antika".

Aktar dwarha jinsilet minn dak li tnaqqax fuqha fil-funderija. Fil-parti ta' fuq hemm skrizzjoni: "DEIPARAE VIRGINI ATQUE DOMINICO PATRI DEVOTORUM FILIORUM DEVOTIO DICAT. ANNO XTO NATO 1818. FERDINANDUS LEOTTA FECIT" - *Lill-Verġni Omm Alla u lil Duminku Missier id-devozzjoni ta' wlied devoti tiddedika fis-sena 1818 mit-twelid ta' Kristu. Hadimha Ferdinandu Leotta. F'nofsha hemm alto riljiev tal-Madonna tar-Rużarju; aktarx konferma ta' għajdut l-antiki, li din kienet għotja mill-Fratellanza tar-Rużarju. Dan kollu seta' wassal biex din il-qanpiena tissejjah ROSARIA.*

## IT-TIENI QANPIENA

Għall-Knisja tal-Lunzjata, minn meta saret l-ewwel qanpiena sa qrib l-1864, kien żmien ta' tiswijiet, tiġdid u restawr u allura, dak meġjus ta' inqas ħtieġa kellu jstenna waqtu. Aktarx li kien għalhekk li kellhom jgħaddu 30 sena meta nħass li kien wasal il-waqt li ssir qanpiena oħra.

Din hi l-iżgħar fost is-sett, b'dijametru ta' 66 cm u għolja 51 cm. Tiżen madwar żewġt iqnatar u nofs u hi magħrufa bħala "iż-żghira". Qieghda ma' oħra fil-hnejja li tħares lejn l-Isla, fuq ix-xaqliba tal-knisja. Iżżejjnet bi xbieha ta' qaddis bejn żewġ palmiet f'nofsha u bi skrizzjoni li tindika li x-xbieha hi ta' San Duminku. Din iġġib il-kliem: MUNDUM CALCANS SUB PEDIBUS MANUM MISIT AD FORTIA - *Riġlejh ikasbru d-dinja, idejh iwettqu l-għaġeb.* Dawn il-versi ttieħdu mit-tielet strofa ta' l-innu ta' l-Uffiċċju tal-Qari li jingħad fis-Solennità ta' Missierna San Duminku (4 ta' Awissu) fil-Propriu ta' l-Ordni tal-Predikaturi. L-iskrizzjoni tkompli: SALVATOR CAUCHI FECIT AD 1848 - *Hadimha Salvu Cauchi fl-1848.*




Domenica - iż-Żghira

Il-kuruna li biha ntrabtet mat-travu żzejjnet b'sitt puttini; wiehed fuq kull holqa. Din l-għamla ta' dekorazzjoni tal-kuruna f'bosta mill-qniepen ta' Salvu baqgħet tintuża minn ibnu Ġulju f'għadd kbir mill-qniepen li dan kompli jagħmel wara l-mewt ta' missieru.

Bħal ta' qabilha, fin-nuqqas ta' dokumenti, li ntilfu fil-gwerra, jagħtik x'taħseb, li x-xbieha u l-iskrizzjoni li tnaqqxu fuqha huma marbutin ma' l-isem li setgħet ingħatat, li m'għandux ikun iehor hlief DOMENICA.

Din il-qanpiena kienet l-ewwel waħda, fost l-erbgha li saru warajha, li harġet mill-funderija li l-familja Cauchi kellha f'Għajn Dwieli. Kienet fost l-aqwa funderiji li kien hawn u minnha harġu l-biċċa l-kbira tal-qniepen li hawn fostna. Fil-bidu tmexxiet mill-missier, Salvu, li kien tħarreg taħt Triganza. Wara mewtu, spiċċat titmexxa minn ibnu



Rosaria - l-Antika - l-eqdem qanpiena fil-kampnar

Ġulju, li nistgħu nġhidu spiċċa l-aqwa brunzar Malti ta' kull żmien. Minn taħt idejġ ħarġu mat-300 qanpiena, li jinsabu mxerrdin kważi fil-kampnari kollha ta' dawn il-Gzejjer.

## JASLU TNEJN OHRA

Wara li l-Knisja tal-Lunzjata ġiet strutturalment imġedda, inbeda xogħol estensiv ta' dekorazzjoni li dam għaddej għal aktar minn 70 sena. Dan kien jinkludi t-tkomplija tas-sett ta' qniepen ġodda. Dan it-tiġdid beda b'żewġ qniepen ġodda kmieni fl-1880 u ntemm 4 snin wara bi tnejn oħra, biex ingħaqad is-sett ta' sitt qniepen li hawn illum.

F'April ta' l-1880, Ġulju Cauchi lesta qanpiena ta' 6 qnatar u 6 irtal ordnata għandu f'it żmien qabel. Din swiet lill-kunvent 1032 skud. Fl-istess żmien, il-patrijiet saru jafu li l-kappillan ta' Hal Kirkop kellu qanpiena mdaqqa għall-bejgħ. Din għoġbithom u nxtrat bil-prezz ta' 55 skud il-qantar. Meta ntiżnet mill-Piżatur tad-Dwana, dan iċċertifika li kienet tiżen 15-il qantar u 10 irtal.

Intweriet ix-xewqa li ż-żewġ qniepen jingarru lejn il-Birgu flimkien. Imma billi dik ta' Ġulju kien għad jonqosha xi rfinar, l-oħra ta' Hal Kirkop ittiehdet fil-funderija ta' Ġulju f'Għajn Dwieli biex jingarru flimkien minn hemm.


Dan thalla għal nhar il-Hadd, 25 ta' April u folla mdaqqa nġabret f'Għajn Dwieli. L-entuzjażmu kien fl-aqwa tiegħu it-triq kollha u kompla joktor meta bdew jinstemgħu l-marċi li bdiet iddoqq banda li kienet tistenniehom qrib il-knisja, fejn aktar tard komplet bi programm mużikali fuq il-planċier.

F'it wara li waslu, il-qniepen tqiegħdu fil-kjostru tal-kunvent, lesti għaċ-ċerimonja tat-tberik tagħhom. Din saret minn Mons. Goffredo Scerri, Vigarju ta' l-Isqof, meġhun miċ-Ċerimonjier tal-Konkatedral ta' San Ġwann. <sup>(7)</sup>

Hadu isem il-parrini rispettivi tagħhom. Is-Sur Antonio Vella kien il-parrinu ta' dik li nxtrat minn Hal Kirkop, li ssemmiet ANTONIA. L-oħra ssemmiet MICHELINA, għas-Sur Michele Soler. <sup>(8)</sup> Dan iġieghlek tahseb li dawn iż-żewġ sinjuri kienu l-benefatturi għalihom.

Ittelligħu fil-kampnar erbat ijiem wara. Qabel it-tluġ tkanta l-Għasar, ingħad ir-Rużarju, saret priedka qasira u nġatat il-Barka Sagramentali. Reġa' kien hemm hafna nies. Ġie apprezzat hafna l-programm mużikali li ntemm tard filgħaxija li ppreżentat dik li ġiet deskritta bħala "il-Banda tal-Birgu". <sup>(9)</sup>

Dawn iż-żewġ qniepen messithom xorti differenti. Filwaqt li, kif għad naraw 'il quddiem, l-ANTONIA għamlet biss erba' snin, il-MICHELINA għadha magħna sa llum. Qiegħda fil-ħnejja li tħares lejn il-bejt tal-kunvent u nsibuha bħala "il-ġdida". Għandha dijametru ta' 98 cm u għolja 78 cm. L-unika skrizzjoni li hemm fuqha hi: M<sup>ro</sup> GIULIANO CAUCHI, MALTA, COSPICUA, 1880 - *Mastru Ġulju Cauchi, Malta, Bormla 1880*. Iżżejnet b'girlanda sempliċi f'it 'l isfel mill-iskrizzjoni u b'oħra isbaħ qrib ix-xoffa t'isfel. Fl-ispazju bejn girlanda u oħra hemm żewġ alto riljievi. Fuq naħa hemm il-Lunzjata u fuq in-naħa l-oħra, għalkemm mhux ċara, tagħti l-impressjoni li tista' tkun il-Madonna, b'raġġi ħerġin minn idejha it-tnejn.



**Michelina - il-Ġdida - l-ewwel qanpiena ta' Ġulju Cauchi li ddendlet fil-kampnar**

## FTEHIM GHAL WAHDA KBIRA

Għalkemm issa fil-kampnar kien hemm erba' qniepen ġodda, xewqet xi whud kienet għadha ma nqatgħetx għal kollox. Dawn kellhom harsithom fuq dawk kbar u sbieh li ddendlu f'xi knejjes lejn dik il-habta. Fl-1864, il-Mostin dendlu dik li għamilhom Boero Venanzio, li bhala piż kellha 43 qantar. Kien hemm ukoll dik ta' 40 qantar li Ġulju Cauchi għamel għall-Furjana fl-1877 u ohra ta' 28 qantar li lesta għal Hal Qormi sentejn wara. <sup>(10)</sup>

Fost dawk li għal-Lunzjata xtaqu xi haġa ahjar ma' dawk li ġa nxtraw, kien hemm Patri Ġulju Vincenz Vassallo OP. Dan il-patri stinka u hadem hafna biex fil-Lunzjata jsiru bosta opri ta' preġju. Xi whud fosthom kien hallas għalihom hu stess. Dan seta' jagħmlu għax kien ġej minn familja tat-tajjeb. Billi kien ukoll predikatur eċċellenti, imfittex anki barra minn Malta, kellu dħul tajjeb kważi garantit. Għalhekk, għall-qanpiena mixtieqa għamel tajjeb hu.

Kuntratt li sar fl-20 ta' Mejju 1880 għand in-nutar Salvatore Vincenzo Trionfi, in-nutar tal-kunvent, quddiem ix-xhieda Fortunato Maria Debono u Luigi Fenech, jikkonferma li P. Ġulju, f'ismu u f'isem il-Kunvent tal-Lunzjata, ordna għand il-brunzar Ġulju Cauchi ta' Bormla, qanpiena ta' 34 qantar. Din kellha tkun lesta sa l-1 ta' Awissu ta' dik is-sena stess. Ġulju aċċetta wkoll li din jagħmilha bl-istess tonalità ta' dik li kien hemm fil-knisja tad-Dumnikani tal-Belt, magħrufa bhala "ta' Liscol".

Il-prezz ftiehmu li jkun 4760 skud, ekwivalenti għal 140 skud il-qantar, 2000 skud minnhom kellhom jithallsu fi żmien xahar mill-kunsinna tagħha. Forsi b'riżultat ta' ġbir ta' oġġetti tal-landa qodma minghand in-nies, 500 skud mill-ewwel hłas kellhom

*alcuno dei quali ricettati dalla legge*

*Giuliano Caputo  
e Giulio Vincenzo Vassallo*

*Intervenuto in via D. Debono Testimoni*

*Luigi Fenech Testimoni*

*Salvatore Vincenzo Trionfi  
Notario Pubblico Maltese*

jitnaqqsu mill-prezz wara li l-patri jagħti lill-brunzar kwantità ta' materjal deskritt fil-kuntratt bhala "stagno". Il-kumplament tal-hłas kellu jsir bir-rabta ta' 600 skud fis-sena.

Il-qanpiena kellha toħroġ b'9 xhur garanzija. B'riżultat ta' dan, il-brunzar intrabat li, f'każ li f'dawn id-9 xhur, li jibdew jghoddu mill-1 ta' Awissu, il-qanpiena jiġrilha xi hsara, jerga' jagħmilha mill-ġdid mingħajr hłas, skond it-termini tal-kuntratt oriġinali. Aċċetta wkoll li, f'każ li ma

**Il-firmatarji tal-kuntratt tal-qanpiena l-kbira**


tkunx lesta sad-data miftiehma, iħallas lill-patri penali ta' 70 skud. <sup>(11)</sup>

## FTEHIM IMXELLEF

Għal xi raġunijiet mhux magħrufa, uħud mill-kundizzjonijiet miftiehma fil-kuntratt jirriżulta li nkisru, imma jidher li kien hemm rieda tajba miż-żewġ naħat. Minflok fl-1 ta' Awissu, il-qanpiena kienet lesta hmistax wara. Ukoll, meta ntiznet mis-Sur S. Vitale, Piżatur tad-Dwana, instab li kienet tiżen 33 qantar u 10 irtal; 90 ratal anqas milli miftiehem. <sup>(12)</sup>

Minkejja dan in-nuqqas, il-penali imposta fil-kuntratt P. Ġulju jidher li ma nsistix għaliha u jidher ċar li ma thallsix. Mill-prezz miftiehem tnaqqsu biss 126 skud, ekwivalenti għan-nuqqas fil-piż. Forsi biex ipatti għan-nuqqas tiegħu, Cauchi aċċetta,

jew ma kienx kuntrarju li, minflok f'ħames snin, jithallas fi tmienja. Tant hu hekk li dan iddikjara li thallas is-somma totali ta' 4634 skud, fl-24 ta' Marzu 1888. Dan ghamlu permezz ta' att għand l-istess nutar Trionfi, quddiem ix-xhieda Salvatore Mallia u William Barber. <sup>(13)</sup>



Vincenza - il-Kbira - fuq ix-xellug tidher il-parti msewwija

## QANPIENA LI NTGHOĠBOT

Meta jitqies kollox, tintebaħ li l-qanpiena kienet intgħoġbot u P. Ġulju kien sodisfatt. Tismagħha tindaqq tintebaħ kemm kien mexa 'l quddiem Ġulju Cauchi f'senegħtu u kemm mhux għal xejn huma kburin dawk li għandhom qniepen minn tiegħu.

Minn barra t-tonalità, Ġulju Cauchi qağħad attent li d-dehra tagħha tkun tiġbdek ukoll. Biex tintrabat mat-travu għandha kuruna li toltok bis-sitt puttini sbieħ li żejjinha bihom. Aktar 'l isfel minnha, imbagħad, żejjen iċ-ċirkonferenza tal-parti ta' fuq bi skrizzjoni mqassma fuq żewġ linji: "FR. JULIUS VINCENTIUS VASSALLO OP DEVOTIONIS ERGO IN B. VINCENTIUS FERRERIUM HANC CAMPANAM AB ARTEFICE JULIANO CAUCHI FACTAM AD. MDCCCLXXX EIDEM SANCTO DICAVIT" - P. Ġulju Vincenz Vassallo OP b'devozzjoni lejn il-B. Vincenz Ferrer lill-istess qaddis iddedika din il-qanpiena maħduma minn Mastru Ġulju Cauchi fis-sena 1880.

'L isfel mill-iskrizzjoni, tnaqqxu żewġ girlandi madwar iċ-ċirkonferenza kollha. Ta' fuq hi ffurmata minn fjuretti rqaq u l-oħra aktar 'l isfel hi ffurmata minn ward imdaqqs f'għamla ta' mazzettuni u merfugħa minn sitt anġli jittajru. L-ispazju ta' bejn girlanda u oħra, lejn nofs il-qanpiena żzejjen b'alto riljevi ta' San Vincenz Ferrer, San Duminku, San Ġużepp u l-Madonna tar-Rużarju. Taħt kollox, lejn ix-xoffa, reggħet tnaqqxet is-sena li fiha saret - 1880. Hi mdaqqs għmielha. Għandha dijametru ta' 170 cm u għolja 130 cm.

## TASAL IL-BIRGU

Il-ġarr mill-funderija ta' Ġulju f'Għajn Dwieli sal-Knisja tal-Lunzjata sar il-Hadd, 22 ta' Awissu. Tgħabbiet fuq karru tal-Militar li s-soltu jinġarru fuqu l-kanuni misluf mill-Armata u miegħu kienu ntbagħtu wkoll xi suldati.

Għadd kbir ta' nies, kollhom entuzjażmu u xejru bandieri kuluriti, imxew wara Banda li nġiebet minn Birkirkara. Minn Għajn Dwieli ġibdu max-xatt taħt is-swar ta' Bormla u harġu biha minn bieb qrib l-Isla, vicin pjazzetta magħrufa bħala "is-Suq il-Ġdid". Qabdu Triq San Pawl, niżlu għal *Piazza Mercato* (illum Misraħ Gavino Gulia), imxew Triq Santa Tereza u baqgħu telgħin għall-Birgu.

Minn kulfejn għaddiet, inkluza l-gholja ta' Santa Margarita, kienu maħnuqa bin-nies. L-istess, jew aktar, kienu Triq il-Mina l-Kbira u t-toroq li jagħtu għaliha, inkluza l-pjazza. Tqieghdet bejn il-bieb u l-antiporta tal-Knisja fejn seta' jaraha kulhadd minn

barra. <sup>(14)</sup>

Kienet okkażjoni mhux tas-soltu tant li ġibdet l-attenzjoni u xxandret b'ċerta prominenza f'xi ġurnali: *"Una nuova grandiosa campana condotta alla Chiesa dell'Annunziata"* kien tħabbar fil-ġurnal *Risorgimento*.<sup>(15)</sup>

L-istess għamel dak bl-Ingliż *Malta Times*. Lill-korrispondent ta' dan il-ġurnal, il-kobor tagħha impressjonah, tant li kien wera ruħu dubjuż jekk il-kampnar kienx jiflah għal dak it-toqol. <sup>(16)</sup>

## TITBIEREK U TIDDENDEL

It-tberik tħalla għas-Sibt, 27 tax-xahar. It-tħejjijiet bdew kmieni meta jiem qabel, suldati refgħuha bi grabja li nġiebet minn Forti Sant'Anġlu, li dik il-ħabta kien okkupat mill-armata. Izżejnet b'girlandi ta' fjuri u tqieghdet f'nofs il-korsija tal-Lunzjata, bejn l-artali ta' San Pietru u Santa Barbara.

Jum it-tberik reġa' ġibed għadd kbir ta' nies u bosta kellhom jibqgħu barra. Il-korsija kienet rizervata għall-mistednin distinti; fosthom għadd kbir ta' kanoniċi mill-Kolleġġjati tal-Kottonera. Jirrapprezentaw dik tal-Birgu kien hemm l-Arcipriet, il-Kan. Ludovico Balzan imsieheb mill-Kanoniċi Dun Alwiġ Fenech u Dun Alwiġ Spiteri Sacco. Kienu mistiedna wkoll il-Frangiskani Konventwali tar-Rabat. Kien hemm ukoll diversi tobba, avukati u persuni distinti oħra. In-navati mtlew minn dawk li laħqu post. F'dik tal-lemin kif tidħol qagħdu n-nisa u n-naħa l-oħra qagħdu l-irġiel. <sup>(17)</sup>


Iffunzjona l-Vigarju Ġenerali, Mons. Goffredo Scerri assistit mill-Pirjol u minn P. Vincenz Mizzi OP, flimkien maċ-Ċerimonjier ta' San Ġwann. Issemmiet VINCENZA - it-tieni isem ta' Patri Ġulju. Il-parrinu kien il-Kanoniku Luigi Caruana tal-Kolleġġjata ta' Bormla. Ir-rigal tiegħu kienu 6 liri tad-deheb. Wara ċ-ċerimonja ttellgħet fil-kampnar u meta ddendlet f'potha indaqqet mota ta' ringrazzjament. <sup>(18)</sup> Minn dakinhar 'il quddiem, in-nies bdiet issejħilha "il-kbira".

## KOLLHA ĠODDA

Għalkemm mal-wasla tal-"kbira", il-qniepen ġodda li ddendlu minflok il-qodma issa kienu hamsa, aktarx li baqa' jinhass żbilanċ fit-tonalità. Dik li kienet inxtrat minn Hal Kirkop u oħra żgħira li kien għad fadal mis-sett il-qadim bdew jinhassu barra minn lokhom. Għalhekk, inqatgħet li minflokhom isiru tnejn ġodda, biex is-sett, kemm jista' jkun, jiġi bbilanċjat. Dawn bħat-tlieta ta' qabilhom, ġew ordnati għand Ġulju Cauchi.

Lejn tmiem Novembru 1884 kienu lesti u bosta terrqu lejn il-funderija biex jaraw, din id-darba, x'ħareġ mill-idejn esperti tal-brunzar. Ġulju ma ddiżappuntahomx u fil-ġurnata miftiehma kienu barra, lesti biex jingarru. Għalhekk, in-nies setgħu jifluhom aħjar.

L-akbar waħda kienet ta' 20 qantar u 80 ratal, b'dijametru ta' 145 cm u sa



Domenica - il-Fustanija - prominenti  
l-Emblema Dumnikana fuq il-lemin


taħt il-kuruna, għolja 115 cm. Illum hi magħrufa bħala “il-fustanija” u qieghda fil-hnejja li tħares lejn it-triq. Iżżejjnet b’diversi skrizzjonijiet, girlandi u alto riljivi. Il-parti ta’ fuq imtliet b’żewġ skrizzjonijiet: POPULI ET RELIGIOSORUM RELIGIONE ET SUMPTIBUS AD. MDCCCLXXXIV - *Bil-qima u spejjeż tan-nies u tar-reliġjużi fis-sena 1884*. Taħtha tnaqqxet it-tieni waħda: FABBRICA DI M<sup>RO</sup> GIULIANO CAUCHI FECIT, MALTA COSPICUA 1884 - *Fabbrika ta’ Mastru Ġulju Cauchi, Malta, Bormla 1884*.

Is-soliti girlandi madwar iċ-ċirkonferenza tagħha ma naqsux. Għandha tnejn jixbhu f’kollox lil dawk tal-“kbira”, iżda din id-darba, fuq dik t’isfel tnaqqxu wkoll sitt stillel tas-sitt ponot, imqassmin b’qisien indaqs bejniethom.


L-ispazju li nħoloq bejn girlanda u oħra żżejjen b’erba’ alto riljivi - l-Emblema ta’ l-Ordni Dumnikan, San Tumas ta’ Aquino, San Diminku u l-Familja Mqaddsa.

Jidher li dik il-ħabta fil-funderija ta’ Ġulju ma kienx isir xogħol tal-hadid għax l-ilsien tagħha sar fil-funderija ta’ Giovanni Bezzina & Figli, ta’ 65, *Porto Nuovo*. Kien jiżen 66 ratal u qam £4.11s.8d. <sup>(19)</sup>

Il-qanpiena l-oħra kienet dik li illum nafuha bħala “tal-moti”. Qieghda flimkien maż-“żghira” fil-hnejja li tħares fuq l-Isla. Meta ntiżnet instab li kienet ta’ 4 qnatar u 4 rtal. Għandha dijometru ta’ 83 cm u għolja 63 cm.



Il-qniepen imdendlin proviżorjament fuq erba’ pilastri tal-ġebel halli jistgħu jindaqqu




Caterina - tal-Moti

Iżżejjnet b’żewġ girlandi sempliċi u l-ispazju bejniethom imtela b’figura tal-Madonna bil-Bambin f’idha x-xellugija u bi xbieha oħra li mhix ċara biżżejjed. Fuqha nkiteb biss: FABBRICA DI M<sup>RO</sup> GIULIANO CAUCHI FECIT MALTA COSPICUA.


Iż-żewġ qniepen flimkien ġew jiswew 3477 skud (2912sk dik ta’ 20 qantar u 565sk l-oħra). Iżda l-kunvent ma ħarigx daqstant flus. Mal-klijenti tiegħu Ġulju kien jiftiehem b’kull mod. Bħala parti mill-ħlas ta’ xogħlu, dejjem kien lest jaċċetta kemm metall, bħal ma sar fil-każ tal-“kbira”, kif ukoll xi qanpiena oħra. Jekk din kienet tkun għadha tajba, kien isib il-bejgħ tagħha xi mkien ieħor; jekk kienet tkun miksura, kien idewwibha għal xi oħra ġdida.

Hekk sar fil-każ ta’ dawn iż-żewġ qniepen. Dik li kienet inxtrat minn Hal Kirkop, il-brunżar hadha għall-prezz ta’ 1132 skud. L-oħra li kien għad fadal missett il-qadim hadha wkoll għal 466 skud. Ma’ dawn aċċetta wkoll 388 ratal ram qadim li ġie stmat li jiswa 187 skud. B’hekk il-kunvent ġie ħareġ biss 1692 skud. <sup>(20)</sup>






ST. DOMENIC'S  
PRIORY  
VITTORIOSA  
BELL REPAIRED  
AT  
M.C.D. SMITHERY  
H.M. DOCKYARD  
MALTA  
JUNE  
1953



BELOW. L TO R  
FRONT. MESSRS.  
J. ZAMMIT, P. THEOMAS,  
S. QUIKOLO S. BONGELLO  
S. BUSOTTIL, C. CUTRAR  
  
STANDING. L TO R  
MR. PA. CUTARAK C/M  
FR. M. SPITERI R/P  
MR. E. K. EVANS, F.A.S.  
FR. I. BARBARA Q.F.  
MR. R. SALMON I/S  
MR. L. FARRUGIA C/M



Il-qanpiena l-kbira, Vincenza, qabel u wara t-tiswija li saritilha fit-Tarzna ta' Malta

### JASLU, JITBIERKU U JIDDENDLU

Iż-żewġ qniepen ġodda ngarru lejn il-Birgu nhar it-Tnejn, 1 ta' Diċembru wara nofsinhar. Filgħodu sebaħ imċajpar u bix-xita, iżda sa wasal hin il-garr lahaq iċċara. Din id-darba twasslu bil-banda wkoll u warajha mxiet folla mdaqqsqa.

Meta waslu qrib Bieb il-Birgu, intlaqgħu bl-isparar tal-murtali u l-musketterija.



L-ilsien tal-qanpiena l-kbira mqiegħed b'mod oriġinali permezz ta' ċappetta flok l-istringa tradizzjonali tal-ġild

moti" kien in-nutar Salvatore Trionfi. Din issemmiet CATERINA. <sup>(22)</sup>

Is-Sibt, 13 ta' Diċembru, iż-żewġ qniepen li kienu għal għand il-brunzar tniżżlu mill-kampnar u baqghu sejr in bihom lejn il-funderija. Dakinhar stess tellghu f'potha lil *Caterina*. Id-*Domenica* ttellgħet l-ghada fl-4.00 pm wara li tkanta l-Għasar, intqal ir-Rużarju u ngħatat il-Barka Sagramentali, wara li saret priedka qasira ta' l-okkażjoni. Damet tielgħa 7 minuti li tulhom iċ-ċapċip tal-folla, li ngemgħet ferhana li issa hemm sett qniepen komplet, ma qata' xejn. Kif intrabtet f'potha, indaqqet mota li ssieħbet ma' sparar ta' musketterija. <sup>(23)</sup>


## WARA L-GWERRA

B'xorti hażina, tnejn fost il-bosta vittmi tal-gwerra fil-Birgu, kienu l-Kunvent u l-Knisja tal-Lunzjata, li ntlaqtu diversi drabi mill-bombi ta' l-ghadu. Minkejja li l-kampnar kien f'nofshom baqa' ma ntlaqatx u l-qniepen kienu fost oħrajn li


Baqghu deħlin bihom f'nofs il-korsija tal-Lunzjata u ddendlu għal-lest mal-grabja. L-akbar waħda ddendlet ma' waħda li nstiltet mill-*Forti Ricasoli* u għaž-żghira ġiet użata waħda li kienet tintuża biex jittella' l-qamħ mill-fosos. <sup>(21)</sup>

It-tberik tagħhom thalla għall-Hamis, 4 ta' Diċembru. Għall-okkażjoni, il-qniepen iżżejjnu b'ornat bl-istilel. Il-lasti tal-grabji nksew b'damask ahmar u tqiegħdu fuq żewġ palketti, f'nofs il-korsija. Is-sedja taċ-ċelebrant, li għal darb'ohra kien Mons. Scerri, tqiegħdet kif tidhol fuq ix-xellug. In-naħa l-oħra ntrammat mejda. Fuqha kien hemm reċipjent bl-incens u bil-mirra, żewġ baċili bil-lumi u bil-laring u bukkett fjuri tal-granutell għaċ-ċelebrant. F'nofshom kien hemm reċipjent bl-ilma mbierek li nġieb apposta mill-palazz ta' l-Isqof minn wiehed mill-paġġi tiegħu.

Assistew liċ-ċelebrant Patri Giovanni Falzon, bħala djaknu u Patri Nerik Vella, bħala suddjaknu. Il-parrini kienu s-sur Pawl Attard għall-*"Fustanija"* li ssemmiet DOMENICA u għal *"tal-*



Is-sitt qniepen kif jidhru minn taħt mill-bejt tal-kunvent



Il-kampnar tal-Lunzjata mibnija mill-ġdid u miftuħa fl-1960, kif jidher mill-bejt tal-kunvent

imġelġel. Intebħu li l-qanpiena kienet qed tixpakka, mhux bogħod wisq minn fejn kien jaħbat l-ilsien. Uħud isostnu li dan seħħ wara li xi ħadd laqatha bil-pizz tal-beritta waqt li kienet tindaqq.

Mingħajr telf ta' żmien, tnizzlet minn fejn kienet u saru arrangamenti biex tittiehed fit-Tarzna Navali biex jaraw tissewwiex. F'Ġunju ta' l-1953 kienet fl-*Smithery Shop*, fejn xpakkatura ta' madwar 20 cm ġiet iwweldjata b'suċċess.

Waqt li kienet hemm, saret ukoll modifika fir-rabta tradizzjonali ta' l-ilsien mal-qanpiena. Tneħhiet l-istringa tal-ġild u minflokha għamlu speċi ta' ċappetta tal-ħadid taħdem fuq il-*ball bearings*. B'hekk thaffef ħafna t-tbandil ta' l-ilsien u saret aktar faċli biex tindaqq. Din is-sistema nstabet effikaċi ħafna u aktar tard, xi haġa tixbahha ġiet addattata f'xi kampnari oħrajn.

Minn ritratt meħud fit-tarzna johroġ li dawk li għamlu x-xogħol fuqha kienu l-welders J. Zammit, F. Theuma, S. Quirolo, S. Bonello, S. Busutil u C. Cutajar. Dawn kienu taħt is-supervizjoni tas-Sinjuri P.M. Cutajar u Lawrence Farrugia, *chargemen* u C.R. Evans u R. Salmon, *Foreman* u *Inspector of Smiths* rispettivament. Dan ir-ritratt tqiegħed fi gwarniċ u ddendel f'waħda mill-kmamar, fl-intrata tal-kunvent.

## F'POSTHOM MILL-ĠDID

Fiz-żmien li l-qanpiena l-kbira kienet tissewwa fit-Tarzna, ix-xogħol fil-bini mill-

semmgħu lehenhom ferrieħi meta thabbret ir-rebħa. Wara żmien ta' telqa, xi ħadd sostna li t-theżziż tal-bombi u l-elementi kienu għamlu tagħhom fuq il-kampnar ukoll. Inghad li l-periti beżgħu mit-toqol tal-qniepen fuqu u fl-1948 qatgħuha li jniżżluhom. Thallew fl-art, f'nofs il-knisja mgarrfa, biex siket għal kollox lehen il-Lunzjata l-qadima.

Iżda wara ftit żmien, il-patrijiet ordnaw erba' pilastri tal-ġebel in-naħa fejn kien hemm l-artal maġġur u dendluhom magħhom, mnejn reġgħu bdew isemmgħu lehenhom mill-ġdid. <sup>(24)</sup> Kien minn hawn li lehenhom ferrieħi ta merħba lil San Duminku, meta fl-1952 ħarġet għall-ewwel darba wara l-gwerra, il-purċissjoni bil-vara tiegħu, f'jum il-festa.

## TISSEWWA B'SUĊĊESS HSARA FIL-KBIRA

Madwar tliet snin wara li kienet ilha mdendla mal-pilastri, lehen "il-kbira" nħass

ġdid tal-kunvent u l-kampnar kien mexa ġmielu, tant li f'Ottubru ta' l-1954 kienu lesti u kellhom jitbierku dak ix-xahar stess. Għalhekk saru t-tnejn meħtieġa biex sa dakinhar il-qniepen ikunu fil-kampnar.

Billi kienu ġa mberkin, ma saret l-ebda ċerimonja qabel it-tluġ tagħhom għajr xi ftiit tokki bil-"kbira" meta din inqatgħet mill-art fi triqtha lejn il-kampnar.

L-aħħar li telgħet kienet "il-fustanija" u meta din tqiegħdet f'postha ma setax jonqos li daww preżenti ma jurux il-ferħ u s-sodisfazzjon tagħhom bil-ħruq ta' xi ftiit suffarelli u ċ-ċapċip ta' l-idejn.

Reġgħu bdew jaqdu dmirhom mill-ġdid mill-ġholi tal-kampnar nhar is-Sibt, 23 ta' Ottubru, meta l-Arcisqof Mikiel Gonzi bierek il-kunvent u l-kampnar u inawgurahom solennement. Ma' tmiem il-funzjoni, indaqqet mota li, kif jingħad li stqarr l-Arcisqof, fakkritu fi tfulitu, meta kien iservi ta' abbati fil-Knisja tal-Lunzjata l-qadima.

Dik il-lejla, aktarx li nstemgħu ħafna isbaħ mis-soltu. Leñenhom ferrieħi kien qed ixandar ma' kull fejn instemgħu li l-mixja fit-twaqqif tal-Lunzjata l-ġdida kienet għamlet progress ġmielu u għoddha waslet biex tintemm.

## ANTON ATTARD

### Referenzi

1. P. Cassar - *Pregnancy and Birth in Maltese Tradition, The Chesterpiece*, April 1975, p.28. Kwotat minn J. Cassar Pullicino - *Studies in Maltese Folklore*, Malta, 1992. p.221.
2. Arkivju tad-Dumnikani tar-Rabat, Ms.87, P.F.M. Azzopardo OP. - *Descrittione delli tre Conventi*, Vol.II, Parte II, f.21. Kwotat minn M. Fsadni OP - *Id-Dumnikani fir-Rabat u fil-Birgu sa l-1620*, Malta, 1974, p.83.
3. Dan it-tagħrif ta' l-Azzopardo, b'xi mod, jista' jifja' dawl fuq il-provenjenza ta' l-ewwel qniepen ta' San Ġwann li, kif kiteb H.P Scicluna, it-tagħrif dwarhom hu mċajpar ħafna. Ara H.P. Scicluna - *The Church of St. John in Valletta*, Rome, 1955, pp.220-222.
4. P.P. Castagna - *Malta bil-Gzejjer Tagħha*, Malta, 1890, Vol. III, pp.171,250.
5. A.P. Vella OP - *Storja tal-Knisja tal-Lunzjata tal-Birgu*, Malta, 1965, p.15.
6. P.P. Castagna - Op. Cit. p. 171.
7. *Giuliana del Convento SSma Annunziata, Vittoriosa*, Ms.22.1, f.95.
8. Ibid., f.96.
9. Idem.
10. P.P. Castagna - Op. Cit. p.171.
11. Arkivju tan-Nutari, Valletta, Nutar Salvatore Vincenzo Trionfi, 44/1090, ff.1213-1220.
12. *Giuliana*, Ms.22.1, f.117.
13. Arkivju tan-Nutari, Valletta, Nutar S.V. Trionfi, 60/1090, ff.362-364.
14. *Giuliana*, Ms.22.1, f.117.
15. *Risorgimento* - 28 Agosto 1880.
16. *Malta Times & United Services Gazette* - 4 September 1880
17. *Giuliana*, Ms.22.1, f.119
18. Idem.
19. Irċevuta mehmuża bejn ff.171-172, *Giuliana*, Ms.22.2.
20. *Giuliana*, Ms.22.2, f.173.
21. Ibid. f.169.
22. Ibid. ff.170-172.
23. Ibid ff.172-173.
24. *Giuliana*, Ms.22.11, p.4.

### LISTA TAL-QNIEPEN FIL-KAMPNAR TAL-LUNZJATA

Isem	Laqam	Dijametru	Għoli	Piż	Brunzar	Sena
1.VINCENZA	Il-Kbira	170 cm	130 cm	33qr 10rt(2648 kg)	Ġulju Cauchi	1880
2.DOMENICA	Il-Fustanija	145 cm	115 cm	20qr 80rt(1680 kg)	Ġulju Cauchi	1884
3.ROSARIA	L-Antika	110 cm	93 cm	c.10qr (800 kg)	Ferd. Leotta	1818
4.MICHELINA	Il-Ġdida	98 cm	78 cm	6qr 6rt(484.8 kg)	Ġulju Cauchi	1880
5.CATERINA	Tal-Moti	83 cm	63 cm	4qr 4rt(323.2 kg)	Ġulju Cauchi	1884
6.DOMENICA	Iż-Żghira	66 cm	51 cm	c. 2qr 50rt(200 kg)	Salvu Cauchi	1848

Qantar = 100 ratal, kilo = ratal u kwart